

उत्पाद की वृद्धि और राष्ट्र निर्माण में अनुसंधान का महत्व

इंदौर ■ राज न्यूज नेटवर्क

आईआईटी इंदौर ने 14वां स्थापना दिवस शुक्रवार को आयोजित किया। मुख्य अतिथि के रूप में प्रोफेसर दीपक भास्कर पाठक, अध्यक्ष, शासी मंडल शामिल हुए। आईआईटी इंदौर के निदेशक प्रोफेसर सुहास एस. जोशी ने प्रेरणास्पद भाषण के साथ आईआईटी समुदाय का स्वागत किया। प्रो. जोशी ने आईआईटी इंदौर के सर्वांगीण विकास के लिए संकाय सदस्यों (फैकल्टी मेम्बर्स), शोधार्थियों (रिसर्च स्कॉलर्स) तथा कर्मचारियों (स्टाफ मेम्बर्स) के



संयुक्त प्रयासों पर जोर दिया। उन्होंने सकल घरेलू उत्पाद की वृद्धि और राष्ट्र निर्माण में अनुसंधान के महत्व का भी वर्णन किया। उन्होंने अत्याधुनिक तकनीकों के नवाचार और विकास के लिए अनुवाद

अनुसंधान पारिस्थितिकी तंत्र (ट्रेनिशनल रिसर्च इकोसिस्टम) विकसित करने के लिए आईआईटी इंदौर द्वारा किए गए प्रयासों की सराहना की। स्थापना दिवस के अवसर पर, संस्थान ने संकाय

सदस्यों और कर्मचारियों को विभिन्न पुरस्कारों से सम्मानित करके उनके प्रयासों को मान्यता दी। इनमें संकाय सदस्यों और छात्रों के लिए सर्वश्रेष्ठ शोध पत्र और सर्वश्रेष्ठ प्रौद्योगिकी पुरस्कार और गैर-शिक्षण स्टाफ सदस्यों के लिए उत्कृष्ट प्रदर्शन पुरस्कार शामिल हैं। अध्यक्ष, शासी मंडल, प्रोफेसर दीपक भास्कर पाठक ने संस्थान के संकाय सदस्यों, कर्मचारियों और छात्रों को बड़े पैमाने पर उद्योगों और समाज के सामने आने वाले विभिन्न मुद्दों के तकनीकी समाधान प्रदान करने की दिशा में काम करने के लिए प्रोत्साहित किया।